

# हिमाचल प्रदेश बारहवीं विधान सभा

(ग्यारहवां सत्र)

लिखित उत्तर हेतु प्रश्न

वीरवार, 3 मार्च, 2016/13 फाल्गुन, 1937 (शक)

----

[मुख्य मंत्री - खाद्य, नागरिक आपूर्ति एवं उपभोक्ता मामले मंत्री - बहुउद्देश्यीय परियोजनाएं एवं ऊर्जा मंत्री - उद्योग मंत्री - आबकारी एवं कराधान मंत्री तथा ग्रामीण विकास एवं पंचायती राज मंत्री ] .

कुल प्रश्न - 14

----

## सड़कों की खुदाई

1182 श्री महेश्वर सिंह (कुल्लू):

क्या मुख्य मंत्री बतलाने की कृपा करेंगे कि:-

(क) यह सत्य है कि गत एक वर्ष में प्रदेश में दूरसंचार विभाग ने सभी प्रकार की सड़कों के किनारे खुदाई कर केबल और ऑप्टिकल (optical) फाईबर बिछाने का कार्य प्रारम्भ किया है;

(ख) यदि हां, तो जिला कुल्लू की कौन-कौन सी सड़कें और कितनी-कितनी लम्बाई की खोदी गई; ब्यौरा मण्डलशः उच्च मार्गवार दें; और

(ग) निजी कम्पनियों द्वारा कितनी-कितनी धनराशि लोक निर्माण विभाग को दी गई और यह राशि क्या प्रभावित सड़कों पर ही खर्च की जाएगी या अन्य कार्यों पर; ब्यौरा दें?

----

## सफाई कर्मचारियों की नियुक्ति

1183 श्री महेश्वर सिंह (कुल्लू):

क्या मुख्य मंत्री बतलाने की कृपा करेंगे कि:-

(क) यह सत्य है कि प्रदेश के सभी विद्यालयों में सफाई सुनिश्चित करने की दृष्टि से सभी पाठशालाओं में सफाई कर्मचारियों की नियुक्ति की गई है;

(ख) यदि हां, तो प्रदेश में सभी पाठशालाओं में जिलाशः कितने-कितने पद कब-कब से रिक्त हैं और कितनी पाठशालाएं ऐसी हैं जहां पदों का सृजन ही नहीं किया गया;

(ग) यह सत्य है कि सरकार ने इन पदों को Dying Cadre घोषित किया है; और

(घ) यदि हां, तो क्या सरकार इस निर्णय को रद्द करने हेतु विचार करेगी?

----

### अध्यापकों की नियुक्ति

1184 श्री महेश्वर सिंह (कुल्लू):

क्या मुख्य मंत्री बतलाने की कृपा करेंगे कि:-

(क) वर्तमान में प्रदेश में कितनी Single Teacher प्राथमिक पाठशालाएं हैं और इन पाठशालाओं में विद्यार्थियों की संख्या कितनी-कितनी है; ब्यौरा जिलाशः दें;

(ख) इन पाठशालाओं में प्रतिनियुक्तियों (secondment) पर कितने अध्यापक कार्यरत हैं; ब्यौरा दें; और

(ग) सरकार द्वारा इन पाठशालाओं में विद्यार्थियों की संख्या के अनुपात में अध्यापकों की व्यवस्था कब तक कर दी जायेगी?

----

### राष्ट्रीय उच्च मार्ग

1185 श्री रवि ठाकुर (लाहौल और स्पिति):

क्या मुख्य मंत्री बतलाने की कृपा करेंगे कि:-

(क) दिनांक 1 जनवरी, 2013 से 31 जनवरी, 2016 तक प्रदेश सरकार ने राष्ट्रीय उच्च मार्गों के प्रस्ताव कब-कब केन्द्र सरकार को स्वीकृति के लिए भेजे; ब्यौरा तिथिवार दें; और

(ख) ऐसे कितने मार्ग हैं जिन्हें राष्ट्रीय उच्च मार्ग के रूप में स्तरोन्नत करने के प्रस्ताव केन्द्र सरकार के पास लम्बित पड़े हैं; ब्यौरा नाम सहित दें?

----

### सड़क निर्माण

1186 श्री हंस राज(चुराह) :

क्या मुख्य मंत्री बतलाने की कृपा करेंगे कि:-

(क) वर्तमान में चुराह विधान सभा निर्वाचन क्षेत्र में कितनी नई सड़कें निर्माणाधीन हैं; ब्यौरा सड़कवार दें; और

(ख) सरकार इस क्षेत्र की निम्न पंचायतों के गांवों को सड़क से जोड़ने का विचार रखती है:-

(i) मसरुड बाया त्रिया से कुटेड पंचायत सड़क

(ii) ग्राम पंचायत दयोला के ग्राम सुन्दरी, भंगोरी व फनोता बसुआ;

(iii) ग्राम पंचायत गुलेई के गांव चलुंज केलरा व भात्मोवा तथा गुवारी के गांव भ्दोगा तरवाई, चुलाना, पूग थला;

(iv) ग्राम पंचायत चरडा के गाँव जूरी, महुआ, प्रभा, ज्योना;

(v) ग्राम पंचायत कुटेड में चलुंज से कुटेड सड़क;

(vi) ग्राम पंचायत तीसा-1 में बुईन खकडी;

(vii) ग्राम पंचायत कल्लेल के गांव सोठी, भावला, ढांड, खंडयारु, सप्रोठ, सेरू, कुतरोट;

(viii) ग्राम पंचायत झज्जा कोठी की भड़सर सड़क;

(ix) ग्राम पंचायत चांजू के गांव केला, बतेनका, डाका, मंडोवा;

(x) ग्राम पंचायत पन्झेई के गांव कुंडा;

(xi) टिकरी से शक्तिदेहरा-क्याणी सडक; और

(ग) सरकार गुनुनाला से Ladhaan, बंजाली से बिहाली तथा कफारी से चांजू तक सड़क की टारिंग का कार्य कब तक प्रारम्भ करने का विचार रखती है?

----

### बस सेवा

1187 श्री हंस राज(चुराह) :

क्या खाद्य, नागरिक आपूर्ति एवं उपभोक्ता मामले मंत्री बतलाने की कृपा करेंगे कि सरकार चुराह विधान सभा निर्वाचन क्षेत्र के अन्तर्गत ग्राम पंचायत भराडा, पदार, तिस्सा-2, जुन्नरा, खजुआ, देवीकोठी, टेपा, गुल्हेई गुईला, मनसा, इलवास तथा मई bhanjraru से सुखधार हिमगिरी के लिए क्या सरकारी बस सेवाएं शुरू करने का विचार रखती है; यदि हां, तो कब तक ?

----

## स्विच यार्ड कुडथला

1188 श्री हंस राज (चुराह):

क्या बहुउद्देश्यीय परियोजनाएं एवं ऊर्जा मन्त्री बतलाने की कृपा करेंगे कि:-

(क) यह सत्य है कि चुराह विधान सभा निर्वाचन क्षेत्र की ग्राम पंचायत बैरागढ़ के गाँव कुडथला में HPSEB का स्विच यार्ड है; और

(ख) यदि हां, तो क्या सरकार इस स्विच यार्ड से वहां की ग्राम पंचायतों को बिजली देने का विचार रखती है; ब्यौरा दें ?

----

## रज्जू मार्ग का निर्माण

1189 श्री गोविन्द सिंह ठाकुर (मनाली):

क्या मुख्य मंत्री बतलाने की कृपा करेंगे कि:-

(क) यह सत्य है कि सरकार पलचान से रोहतांग तक रज्जू मार्ग (Rope way) का निर्माण करने जा रही है; यदि हां, तो इसकी अनुमानित लागत कितनी है;

(ख) इसका टैण्डर क्या हो गया है; यदि हां, तो उसमें कितनी पार्टियों ने भाग लिया; उनके द्वारा दिये गये टैण्डर दस्तावेजों की प्रतियां सभा पटल पर रखें;

(ग) यह कार्य किस फर्म को किन-किन शर्तों पर आबंटित किया गया; सूचना सभा पटल पर रखें;

(घ) इसके निर्माण हेतु कौन-कौन से विभागों से NOC लिया गया; प्रतियां सभा पटल पर रखें; और

(ङ) सरकार ने क्या इस योजना से प्रभावित पक्षों की जन-सुनवाई भी की थी; यदि हां, तो कब-कब; उनका ब्यौरा सभा पटल पर रखें ?

----

## लाडा के अन्तर्गत धनराशि का व्यय

1190 श्री गोविन्द सिंह ठाकुर (मनाली):

क्या बहुउद्देश्यीय परियोजनाएं एवं ऊर्जा मन्त्री बतलाने की कृपा करेंगे कि:-

(क) गत तीन वर्षों में जिला कुल्लू में विभिन्न जल विद्युत परियोजनाओं से LADA के अन्तर्गत कुल कितनी राशि District Share के रूप में प्राप्त हुई; ब्यौरा परियोजनावार दें;

(ख) ऐसी कौन-कौन सी परियोजनाएं हैं जिनसे यह राशि अभी वसूली जानी लम्बित है; ब्यौरा लम्बित राशि का देय तिथिवार दें;

(ग) यह राशि गत तीन वर्षों में किन-किन विकास कार्यों पर खर्च की गई; ब्यौरा जिला कुल्लू के निर्वाचन क्षेत्रवार दें; और

(घ) जिला में कितनी धनराशि LADA के अन्तर्गत शेष बची है; ब्यौरा दें?

----

### विद्युत परियोजनाओं की उत्पादन क्षमता

1191 श्री गोविन्द सिंह ठाकुर (मनाली):

क्या बहुउद्देश्यीय परियोजनाएं एवं ऊर्जा मन्त्री बतलाने की कृपा करेंगे कि:-

(क) जिला कुल्लू में कितनी जल विद्युत परियोजनाएं ऐसी हैं जिनकी उत्पादन क्षमता 10 मैगावाट या इससे अधिक है; ब्यौरा उनके नाम, पते व उत्पादन क्षमता सहित दें;

(ख) दिनांक 31-01-2016 तक इन परियोजनाओं ने CAT प्लान के अन्तर्गत कितनी-कितनी धनराशि वन विभाग के पास जमा करवाई; ब्यौरा परियोजनावार दें;

(ग) यह धनराशि कहां-कहां खर्च की गई; ब्यौरा दें; और

(घ) दिनांक 31-01-2016 को वन विभाग के पास CAT प्लान की कितनी धनराशि जमा है; ब्यौरा परियोजनावार दें?

----

### अध्यापकों की रिक्तियां

1192 श्री विनोद कुमार (नाचन):

क्या मुख्य मंत्री बतलाने की कृपा करेंगे कि:-

(क) नाचन विधान सभा निर्वाचन क्षेत्र के अन्तर्गत नई स्तरोन्नत माध्यमिक पाठशालाओं में कला अध्यापक व शारीरिक शिक्षकों के कितने-कितने पद रिक्त हैं; विवरण दें; और

(ख) सरकार रिक्त पदों को कब तक भरने का विचार रखती है?

----

### गुरु रविदास योजना

1193 श्री विनोद कुमार (नाचन):

क्या ग्रामीण विकास एवं पंचायती राज मन्त्री बतलाने की कृपा करेंगे कि:-

(क) यह सत्य है कि सरकार ने गुरु रविदास योजना को बंद कर दिया है; और

(ख) यदि हां, तो क्या सरकार इस योजना को पुनः शुरू करने का विचार रखती है ?

----

## होमगार्ड हेतु आरक्षित पद

1194 श्री विनोद कुमार (नाचन):

क्या मुख्य मंत्री बतलाने की कृपा करेंगे कि:-

(क) वर्तमान में प्रदेश में पुलिस भर्ती के लिए होमगार्ड के लिए कितने प्रतिशत पद आरक्षित हैं; विवरण दें; और

(ख) होमगार्ड से पुलिस विभाग में भर्ती हेतु क्या मापदंड निर्धारित हैं; विवरण दें?

----

## शिक्षण संस्थानों में विद्युत सुविधा

1195 श्री बिक्रम सिंह जरयाल (भटियात):

क्या मुख्य मंत्री बतलाने की कृपा करेंगे कि:-

(क) वर्तमान में भटियात विधान सभा निर्वाचन क्षेत्र के अन्तर्गत कितने शिक्षण संस्थानों में बिजली की सुविधा नहीं है; ब्यौरा नाम सहित दें; और

(ख) सरकार कब तक इन शिक्षण संस्थानों में बिजली की सुविधा देने का विचार रखती है?

----

शिमला: 171004.

दिनांक: 16 फरवरी, 2016 .

सुन्दर सिंह वर्मा,

सचिव।